

પ્રસાર ભારતી

સમાચાર વિભાગ, આકાશવાણી, અમદાવાદ

Date: 17-02-2026

Morning: 7.45 TO 7.55 AM

Day : TUESDAY

National News

નમસ્કાર, આકાશવાણી (ઓપનિંગ ટ્યુન)

સમાચાર સંસ્કૃતિ ભુંડિયા વાંચે છે.

- 1) પ્રધાનમંત્રી નરેન્દ્ર મોદી આજે મુંબઈમાં ફાન્સના રાષ્ટ્રપતિ ઈમેન્યુઅલ મેક્રોં સાથે મુલાકાત કરશે.
- 2) રાષ્ટ્રપતિ દ્રૌપદી મુર્મૂ આજથી બે દિવસ આંધ્રપ્રદેશનાં પ્રવાસે
- 3) કેન્દ્રીય ગૃહમંત્રી અમિત શાહ ગુજરાત માં રાજ્યો અને કેન્દ્રશાસિત પ્રદેશોના સહકાર મંત્રીઓના ઉચ્ચ સ્તરીય રાષ્ટ્રીય સંમેલનની અધ્યક્ષતા કરશે.
- 4) કેન્દ્રીય આરોગ્ય મંત્રી જગત પ્રકાશ નડ્ડા નવી દિલ્હીમાં ઇન્ડિયા AI ઇમ્પેક્ટ સમિટમાં બે રાષ્ટ્રીય પહેલનો પ્રારંભ કરાવશે.
- 5) ICC ટી-20 ક્રિકેટ વિશ્વકપમાં ઓસ્ટ્રેલિયાને હરાવીને શ્રીલંકા સુપર 8માં પહોંચ્યું.

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

PM - FRENCH PREZ

પ્રધાનમંત્રી નરેન્દ્ર મોદી આજે મુંબઈમાં ફ્રાન્સ ના રાષ્ટ્રપતિ ઈમેન્યુઅલ મે ક્રોને મળશે. આ મુલાકાત દરમિયાન , બંને નેતા ભારત -ફ્રાન્સ વ્યૂહાત્મક ભાગીદારીમાં પ્રગતિની સમીક્ષા કરશે અને પ્રાદેશિક અને વૈશ્વિક મહત્વના મુદ્દાઓ પર વિચારોની આપ-લે કરશે.

શ્રી મેક્રો AI ઈમ્પેક્ટ સમિટમાં ભાગ લેવા પ્રધાનમંત્રી નરેન્દ્ર મોદીના આમંત્રણ પર ભારતની ત્રણ દિવસની સત્તાવાર મુલાકાતે આજે વહેલી સવારે મુંબઈ પહોંચ્યા.

ફ્રાન્સના રાષ્ટ્રપ્રમુખની ભારતની આ યોથી અને મુંબઈની પહેલી મુલાકાત હશે . પ્રધાનમંત્રી મોદી અને શ્રી મે ક્રો વચ્ચેની ચર્ચાઓ વ્યૂહાત્મક ભાગીદારીને મજબૂત બનાવવા અને તેને ઉભરતા ક્ષેત્રમાં વિસ્તૃત કરવા પર કેન્દ્રિત રહેશે.

આ અંગે સાંભળીએ અમારા સંવાદદાતાનો એક અહેવાલ.....

(BYTE - ANKITA-APTE-MUMBAI)

.....

PM - KOVIND MEET

પ્રધાનમંત્રી નરેન્દ્ર મોદી ગઈકાલે નવનિર્મિત પ્રધાનમંત્રી કાર્યાલય , 'સેવા તીર્થ' ખાતે પૂર્વ રાષ્ટ્રપતિ રામનાથ કોવિંદને મળ્યા. એક સોશિયલ મીડિયા સંદેશમાં શ્રી મોદીએ કહ્યું કે , વિવિધ વિષયો પરના તેમના વિચારો હંમેશા ગહન , વિચારશીલ અને માર્ગદર્શક હોય છે.

શ્રી કોવિંદે એક સોશિયલ મીડિયા સંદેશમાં કહ્યું કે , આ ઇમારત 'નાગરિક દેવો ભવ' ની ભાવનાને મૂર્તિમંત કરે છે અને સેવા , કરુણા, ફરજ અને 'રાષ્ટ્ર પ્રથમ' ના સિક્કાંતોનું પ્રતીક છે.

.....

PREZ - AP VISIT

રાષ્ટ્રપતિ દ્રૌપદી મુર્મુ આજથી આંધ્રપ્રદેશનાં બે દિવસના પ્રવાસે જશે. તેઓ આંતરરાષ્ટ્રીય ફ્લીટ રિવ્યૂ (IFR) 2026 નિહાળશે. તેઓ સાંજે વિશાખાપટ્ટનમ પહોંચશે. જ્યાં આંધ્રપ્રદેશના રાજ્યપાલ એસ. અબ્દુલ નઝીર અને મુખ્યમંત્રી એન. ચંદ્રબાબુ નાયડુ તેમનું સ્વાગત કરશે. સાંજે રાષ્ટ્રપતિ ભોજન સમારંભનું આયોજન કરાશે.

આવતીકાલે, રાષ્ટ્રપતિ સશસ્ત્ર દળોના સુપ્રીમ કમાન્ડર તરીકે IFR 2026 નિહાળશે. તેઓ વિશાખાપટ્ટનમ કિનારે ભારત અને મિત્ર વિદેશી રાષ્ટ્રોના જહાજો , સબમરીન અને વિમાન શ્રેણીની સમીક્ષા કરશે.

IFR મિલન બહુપક્ષીય નૌકા કવાયતની 13મી આવૃત્તિ અને હિંદ મહાસાગર નૌકાદળ સિમ્પોઝિયમ કોન્ફ્લેવ સાથે યોજાઈ રહી છે , જેનો હેતુ બંગાળની ખાડી ક્ષેત્રમાં ભાગ લેનારા નૌકાદળો વચ્ચે વ્યાવસાયિક જોડાણ , આંતર-કાર્યક્ષમતા અને વ્યૂહાત્મક સહયોગને વધુ ગાઢ બનાવવાનો છે.

.....

REV. SHAH-MANTHAN MEETING

કેન્દ્રીય ગૃહ અને સહકાર મંત્રી અમિત શાહ આજે ગુજરાતના ગાંધીનગરના મહાત્મા મંદિર ખાતે રાજ્ય અને કેન્દ્રશાસિત પ્રદેશોના સહકાર મંત્રીઓના ઉચ્ચ સ્તરીય રાષ્ટ્રીય સંમેલનની અધ્યક્ષતા કરશે.

આ "મંથન" બેઠક પ્રધાનમંત્રી મોદીના "સહકાર સે સમૃદ્ધિ"ના વિઝનને સાકાર કરવા તરફ એક મહત્વપૂર્ણ પગલું છે , જે સહકારી ક્ષેત્રને વધુ પારદર્શક , આધુનિક અને સભ્ય-કેન્દ્રિત બનાવવા માળખાકીય સુધારાઓ પર ધ્યાન કેન્દ્રિત કરે છે. આ બેઠકમાં તમામ રાજ્ય અને કેન્દ્રશાસિત પ્રદેશોના સહકાર મંત્રી અને વરિષ્ઠ અધિકારી હાજરી આપશે. આ અંગે અમારાં સંવાદદાતા અપર્ણા ખૂંટનો અહેવાલ,

(બાઇટ - અપર્ણા ખૂંટ)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત
પર પણ સાંભળી શકશો . વધુ સમાચાર માટે અમારી વેબસાઇટ
newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર
ABAD ને ફોલો કરશો.

(ગોળા મ્યુઝિક)

.....

INDIA FRANCE DEFENCE DIALOGUE

સંરક્ષણમંત્રી રાજનાથ સિંહ અને ફ્રાન્સના સંરક્ષણમંત્રી કેથરિન વાઉટ્રિન આજે બેંગલુરુમાં છઠ્ઠા ભારત -ફ્રાન્સ વાર્ષિક સંરક્ષણ સંવાદની સહ -અધ્યક્ષતા કરશે . આ બેઠકમાં દ્વિપક્ષીય સંરક્ષણ સહયોગના તમામ પાસાઓની સમીક્ષા કરાશે, ખાસ કરીને ઔદ્યોગિક ભાગીદારીના વિસ્તરણ પર ધ્યાન કેન્દ્રિત કરાશે.

આ બેઠકમાં આગામી દસ વર્ષ માટે સંરક્ષણ સહયોગ કરાર નું નવીકરણ કરાય તેવી શક્યતા છે. આ ઉપરાંત, હેમર મિસાઇલોના ઉત્પાદન માટે સંયુક્ત સાહસ અંગે સમજૂતી કરાર પર હસ્તાક્ષર થઈ શકે છે.

બંને મંત્રી, પ્રધાનમંત્રી નરેન્દ્ર મોદી અને ફ્રાન્સના રાષ્ટ્ર પ્રમુખ ઇમેન્યુઅલ મેક્રોં દ્વારા કર્ણાટકના વેમાગલમાં ટાટા એરબસના H-125 લાઇટ યુટિલિટી હેલિકોપ્ટરના અંતિમ એસેમ્બલીના વર્ચ્યુઅલ ઉદ્ઘાટનના સાક્ષી પણ બનશે.

.....

REV PRADHAN - AI SUMMIT

કેન્દ્રીય શિક્ષણ મંત્રાલય આજે નવી દિલ્હીમાં યોજાઈ રહેલા ઈન્ડિયા AI ઈમ્પેક્ટ સંમેલનમાં "ભારતમાં AI ક્ષેત્રે પ્રગતિ" વિષય પર એક વિશેષ સત્રનું આયોજન કરશે. તેમાં કેન્દ્રીય શિક્ષણ મંત્રી ધર્મેન્દ્ર પ્રધાન અને શિક્ષણ રાજ્યમંત્રી જયંત ચૌધરી ઉપસ્થિત રહેશે . સત્રમાં શિક્ષણ ક્ષેત્રમાં કૃત્રિમ બુદ્ધિમત્તા - AIની પરિવર્તનશીલ ક્ષમતાનો ઉપયોગ કરવાના મંત્રાલયના સતત પ્રયાસ પર પ્રકાશ પડાશે.

મંત્રાલયે જણાવ્યું કે , સત્ર રાષ્ટ્રીય શિક્ષણ નીતિના સંકલ્પ અને વિકસિત ભારતના રાષ્ટ્રીય ધ્યેય સાથે સુસંગત છે. ગત દાયકામાં, મંત્રાલયે ડિજિટલ મંચ, નીતિ માળખા , સંસ્થાકીય સુધારા અને ક્ષમતા નિર્માણ દ્વારા શાળા શિક્ષણ , ઉચ્ચ શિક્ષણ, કૌશલ્ય વિકાસ , સંશોધન અને નવીનતા સહિત વિવિધ ક્ષેત્રમાં AI-સક્ષમ શિક્ષણ માટે મજબૂત પાયો નાખ્યો છે.

.....

NADDA - AI SUMMIT

કેન્ડી-૦યઆરોગ્ય અને પરિવાર કલ્યાણ મંત્રી જગત પ્રકાશ નહા આજે નવી દિલ્હીમાં ઇન્ડિયા એઆઈ ઇમ્પેક્ટ સમિટમાં બે રાષ્ટ્રીય પહેલ શરૂ કરશે. આ પહેલોમાં સ્ટ્રેટેજી ફોર એઆઈ ઇન હેલ્થકેર ઇન ઇન્ડિયા (SAHI) અને બેન્યમાર્કિંગ ઓપન ડેટા પ્લેટફોર્મ ફોર હેલ્થ એઆઈ (BODH)નો સમાવેશ થાય છે. આ બંને પહેલો ભારતમાં એક મજબૂત , જવાબદાર અને વૈશ્વિક સ્તરે સ્પર્ધાત્મક આરોગ્ય એઆઈ ઇકોસિસ્ટમ બનાવવા તરફ મહત્વનું પગલું છે.

SAHI એક રાષ્ટ્રીય માર્ગદર્શન માળખું છે જે ભારતની આરોગ્ય સંભાળ પ્રણાલીમાં કૃત્રિમ બુદ્ધિમત્તાના સલામત , નૈતિક, પુરાવા-આધારિત અને સમાવિષ્ટ અપનાવવાને સક્ષમ બનાવે છે. જ્યારે BODH એ ગોપનીયતા-સંરક્ષિત બેન્યમાર્કિંગ પ્લેટફોર્મ છે જે અંતર્ગત ડેટાસેટ્સ શેર કર્યા વિના વિવિધ , વાસ્તવિક-વિશ્વ આરોગ્ય ડેટાનો ઉપયોગ કરીને એઆઈ મોડેલોનું સખત મૂલ્યાંકન સક્ષમ બનાવે છે.

.....

CBSE CIRCULAR

કેન્દ્રીય માધ્યમિક શિક્ષણ બોર્ડ - (CBSE)એ આ વર્ષથી શરૂ થતી નવી બોર્ડ પરીક્ષા યોજના માટે પાત્રતા નિયમો અંગે સત્તાવાર સ્પષ્ટતા કરી છે. તેના વિદ્યાર્થીઓ અને વાલીઓ દ્વારા વ્યક્તિગત, તબીબી અથવા અન્ય કારણોસર પ્રથમ પરીક્ષા આપી ન શકે તો બીજી બોર્ડ પરીક્ષામાં બેસવા અંગે માર્ગદર્શન મેળવવા કરાયેલા અનેક પ્રશ્નો પછી આ સ્પષ્ટતા કરવામાં આવી છે.

(બાઈટ – ANKIT- CBSE)

.....

CRICKET - T20 WORLD CUP

ICC ટી-20 ક્રિકેટ વિશ્વકપમાં શ્રીલંકાએ ઓસ્ટ્રેલિયાને હરાવીને સુપર 8માં સ્થાન મેળવ્યું. પથુમ નિસાન્કાની અણનમ સદી ના કારણે , શ્રીલંકાએ 18 ઓવરમાં 2 વિકેટે 184 રનનો લક્ષ્યાંક હાંસલ કર્યો.

દરમિયાન આજે ત્રણ મેચ રમાશે. ગ્રુપ ડી મેચમાં , ન્યુઝીલેન્ડ સવારે 11 વાગ્યે ચેન્નાઈના એમ એ ચિદમ્બરમ સ્ટેડિયમ ખાતે કેનેડા સામે ટકરાશે.

બીજી ગ્રુપ બી ની મેચમાં, બપોરે 3 વાગ્યે આયર્લેન્ડ ઝિમ્બાબ્વે સામે શ્રીલંકામાં અને ત્રીજી ગ્રુપ સી ની મેચમાં સાંજે સાત વાગે , સ્કોટલેન્ડ નેપાળ સામે મુંબઈમાં ટકરાશે.

.....

અને હવે આજના અખબારોનાં મુખ્ય સમાચાર રજૂ કરે છે સિમ્પલ ઠક્કર

- નવગુજરાત સમય લખે છે - પીપલ - પ્લેનેટ , પ્રોગ્રેસના સૂત્ર સાથે આઈના મહાકુંભનો પ્રારંભ.
- સંદેશે AI ટ્રાન્સફોર્મેશનમાં ભારત સૌથી આગળ - મોદી ને હેડલાઇન બનાવી છે
- ગુજરાત સમાચારે JEE ના વિદ્યાર્થીઓ માટે ખુશખબર -જૈમિની ની ફી મોક ટેસ્ટ ની ખબર ને મુખ્ય પાન પર સ્થાન આપ્યું છે અને પી એમ મોદીના હસ્તે દુનિયાની સૌથી મોટી AI સમિટનું ઉદ્ઘાટન ને બોક્સમાં છાપ્યા છે
- સ્થાનિક સમાચારમાં પોલીસ તંત્રને કામે લગાડવા 41 સ્કૂલોને બોમ્બ થી ઉડાવી દેવાની ધમકી -એક નવો સિલસલો.
- ગુજરાતમાં એક વર્ષમાં 2240 કરોડનું ડ્રગ્સ પકડાયું,
- JEE મેન્સ માં 100 પર્સન્ટાઇલ સાથે રોજકોટનો વિદ્યાર્થી દેશના ટોપ 12 માં અને CBSE ધોરણ 10 અને 12 ની બોર્ડની પરીક્ષા આજે -80 હજાર વિદ્યાર્થીઓ આપશે
- હોળી-ધૂળેટી પર્વ પર સતની 200 થી વધુ એકસ્ટ્રા બસ દોડશે અને ગુજરાતમાં જાતીય સતામણી દુષ્કર્મ અને મારઝૂડ સહિતની 32 હજાર ફરિયાદોને અનેક પેપર એ છેલ્લા પાન પર સ્થાન આપ્યું છે.

.....